



**5** देश की करोड़ों महिलाओं के लिए आदर्श हैं राष्ट्रपति मुर्मू : योगी आदित्यनाथ

**6** समाजवादी और धर्मनिरपेक्ष शब्दों की समीक्षा की जरूरत

**7** इंतजार का कोई मलाल नहीं : शनाया कपूर



## फ़र्स्ट टेक

**भारत और फ्रांस की सेनाओं ने संयुक्त अभ्यास किया**  
नई दिल्ली/भाषा। भारतीय और फ्रांसीसी सेनाओं ने सुरक्षा चुनौतियों से निपटने के लिए संयुक्त परिवालन तैयारियों को बढ़ाने पर ध्यान केंद्रित करते हुए फ्रांस में दो सप्ताह का युद्धाभ्यास किया। फ्रांस की तरफ से जारी एक विज्ञापन में कहा गया कि 18 जून से एक जुलाई तक आयोजित भारत-फ्रांस सैन्य अभ्यास 'शक्ति' के लिये लगभग 50 बख्तरबंद और सामरिक वाहन और लड़ाकू जेट तैनात किए गए थे। विज्ञापन के अनुसार, इस अभ्यास में फ्रांसीसी सेना, विदेशी स्वयंसेवक सैनिक, साथ ही फ्रांसीसी वायु एवं अंतरिक्ष सेना तथा फ्रांसीसी नौसेना की विभिन्न इकाइयों के 500 से अधिक सैनिक और सैन्यकर्मी शामिल हुए।

02-07-2025 03-07-2025  
सूर्यास्त 6:50 बजे सूर्योदय 5:57 बजे

BSE 83,697.29 (+90.83)  
NSE 25,541.80 (+24.75)

सोना 10,014 रु. (24 कैरेट) प्रति ग्राम  
चांदी 109,575 रु. प्रति किलो

## मिशन मंडेला

दक्षिण भारत राष्ट्रमत  
दक्षिण भारत का लोकप्रिय हिन्दी पत्रिका  
epaper.dakshinbharat.com



कैलाश मण्डेला, मो. 9828233434

## उसे सबकी खबर

सबद कीर्तन अजां आरती, अपने मन से चुनता है। माया के इस मकड़जाल को, निज हाथों से बुनता है। क्यों इस शोर शराबे में तू, अपने सिर को धुनता है। चींटी के पैरों की आहट, को भी मालिक सुनता है॥

# शिक्षा ही सशक्तिकरण का सबसे प्रभावी माध्यम : राष्ट्रपति मुर्मू

दक्षिण भारत राष्ट्रमत  
dakshinbharat.com



**गोरखपुर/भाषा।** राष्ट्रपति द्रौपदी मुर्मू ने मंगलवार को कहा कि शिक्षा ही महिला सशक्तिकरण का सबसे प्रभावी माध्यम है।

श्रीमती मुर्मू ने महायोगी गोरखनाथ विश्वविद्यालय के अकादमिक भवन, प्रेक्षागृह व पंचकर्म सेंटर का लोकार्पण तथा महिला छात्रावास का शिलान्यास किया। राष्ट्रपति ने वन महोत्सव के अंतर्गत यहां भी रुद्राक्ष का पौधा रोपा, फिर प्रदर्शनी का अवलोकन किया। उन्होंने कहा कि नए महिला छात्रावास का शिलान्यास कर सबसे अधिक खुशी हो रही है। शिक्षा ही सशक्तिकरण का सबसे प्रभावी माध्यम है, इसलिए यह कदम नारी सशक्तिकरण की दिशा में अमूल्य पहल है।

राष्ट्रपति ने महाराणा प्रताप

शिक्षा परिवर्धन की सराहना करते हुये कहा कि महाराणा प्रताप के आदर्शों से प्रेरित सभी संस्थानों में राष्ट्र सर्वोपरि की भावना प्रसारित होती है। लगभग 700 वर्ष पहले महाराणा प्रताप ने राष्ट्रगौरव के लिए त्याग और पराक्रम का जो आदर्श प्रस्तुत किया था, वह देशवासियों को संवेद प्रेरित करता रहेगा। उन्होंने आशा जताई कि इस विश्वविद्यालय के सभी विद्यार्थी प्रोफेशनल एजुकेशन पर आधारित उत्कृष्टता प्राप्त करने के

साथ-साथ आध्यात्मिकता तथा राष्ट्रप्रेम के आदर्शों को अपने आचरण में डालेंगे। उन्होंने कहा कि मानव शरीर को दोषमुक्त बनाने में पंचकर्म की प्रक्रिया बहुत प्रभावी सिद्ध हुई है। इस क्रिया की सहायता से असाध्य रोगों के सफल उपचार के उदाहरण देखने को मिलते हैं। आशा है कि नए पंचकर्म केंद्र से अधिकाधिक लोग लाभान्वित हो पाएंगे।

राष्ट्रपति ने कहा कक्षा सात की पढ़ाई पूरी करके में सत्र

1970-71 में आठवीं व उसके आगे की पढ़ाई करने के लिए अपने गांव से 300 किमी. दूर भुवनेश्वर गईं। 55 वर्ष पहले वह दूरी भी बहुत अधिक थी, क्योंकि तब आवागमन के साधन बहुत सीमित हुआ करते थे। मुझसे पहले मेरे गांव की कोई बालिका बाहर पढ़ने नहीं गई थी। भुवनेश्वर में मुझे महिला छात्रावास में रहने की सुविधा मिली। अब तो बहुत बदलाव आ चुका है। हमारी बेटियां विभिन्न क्षेत्रों में प्रगति के नए प्रतिमान स्थापित कर रही हैं, लेकिन आज भी अनेक बालिकाओं को उच्च शिक्षा प्राप्त करने के लिए चुनौतियों का सामना करना पड़ रहा है। बेटियों के लिए सुरक्षित आवास न होने से उनकी उच्च शिक्षा की यात्रा में अवरुद्ध होता है। राष्ट्रपति ने कहा कि राष्ट्रीय शिक्षा नीति 2020 के तहत परीपार व जनहितैषी लक्ष्यों के लिए कार्य करने में निजी उच्च शिक्षण संस्थानों की महत्वपूर्ण भूमिका रही है।

# विश्व को आतंकवाद के प्रति शून्य सहिष्णुता दिखानी चाहिए : जयशंकर

दक्षिण भारत राष्ट्रमत  
dakshinbharat.com



**भारत, अमेरिका, ऑस्ट्रेलिया और जापान से मिलकर बना क़ाउट एक प्रमुख समूह के रूप में उभरा है, जो मुख्य रूप से हिंद-प्रशांत क्षेत्र में शांति, सुरक्षा और स्थिरता पर ध्यान केंद्रित कर रहा है।**

विदेश मंत्री ने कहा, और हम उस अधिकार का प्रयोग करेंगे। हम उम्मीद करते हैं कि हमारे क़ाउट साझेदार इस बात को समझेंगे और इसकी सराहना करेंगे। उन्होंने हिंद-प्रशांत क्षेत्र के देशों के लिए चयन की स्वतंत्रता सुनिश्चित करने की आवश्यकता पर भी बल दिया। भारत, अमेरिका, ऑस्ट्रेलिया और जापान से मिलकर बना क़ाउट एक प्रमुख समूह के रूप में उभरा है, जो मुख्य रूप से हिंद-प्रशांत क्षेत्र में

शांति, सुरक्षा और स्थिरता पर ध्यान केंद्रित कर रहा है। उम्मीद है कि क़ाउट के विदेश मंत्रियों की बैठक इस वर्ष के अंत में दिल्ली में होने वाले समूह के वार्षिक शिखर सम्मेलन के लिए आधार तैयार करेगी। जयशंकर ने कहा, यह आवश्यक है कि हिंद-प्रशांत क्षेत्र के देशों को चयन की स्वतंत्रता मिले, जो विकास और सुरक्षा पर सही निर्णय लेने के लिए आवश्यक है।

## तमिलनाडु के मुख्यमंत्री स्टालिन ने दिया

# शिवगंगा में हिरासत में हुई मौत मामले की जांच सीबीआई को सौंपने का निर्देश

दक्षिण भारत राष्ट्रमत  
dakshinbharat.com

**चेन्नई।** तमिलनाडु के मुख्यमंत्री एम. के. स्टालिन ने मंगलवार को शिवगंगा में हिरासत में हुई 29 वर्षीय एक व्यक्ति की मौत की जांच केंद्रीय अन्वेषण ब्यूरो (सीबीआई) को सौंपने का आदेश दिया। इस घटना ने पूरे राज्य को झकझोर कर रख दिया है। मुख्यमंत्री ने कहा कि उन्हें यह जानकर दुख हुआ कि पूछताछ के लिए हिरासत में लिए गए अजित कुमार की तिरुप्पुवम में रहस्यमय परिस्थितियों में मौत हो गई। उन्होंने एक बयान में कहा, यह अनुचित है और इसे माफ नहीं किया जा सकता। शुरुआत में छह पुलिसकर्मियों को निलंबित किया गया था, बाद में हत्या के आरोप में पांच को गिरफ्तार किया गया। उन्होंने बताया कि जिला पुलिस अधीक्षक को अनिवार्य

**मुख्यमंत्री ने कहा कि उन्होंने मृतक के परिवार से बात की और उन्हें न्याय सुनिश्चित करने के लिए एक ईमानदार व पारदर्शी जांच का आश्वासन दिया।**



प्रतीक्षा में रखा गया है, जबकि एक डीएसपी को निलंबित किया गया है। मुख्यमंत्री ने कहा कि उन्होंने मृतक के परिवार से बात की और उन्हें न्याय सुनिश्चित करने के लिए एक ईमानदार व पारदर्शी जांच का आश्वासन दिया। स्टालिन ने कहा, मद्रास उच्च न्यायालय की मदुरै पीठ ने मामले

की सीबी-सीआईडी जांच की अनुमति दे दी है। हालांकि, पांच पुलिसकर्मियों पर आरोप लगे हैं, इसलिए जांच को लेकर कोई आशंका न रहे, यह सुनिश्चित करने के लिए मैंने मामले की जांच सीबीआई को सौंपने का निर्देश दिया है। उन्होंने कहा कि राज्य सरकार सीबीआई को पूरा सहयोग देगी।

मुख्यमंत्री ने कहा कि उन्होंने हमेशा इस बात पर जोर दिया है कि पुलिसकर्मियों को मानवीय तरीके से व्यवहार करना चाहिए। उन्होंने कहा, तिरुप्पुवम में कुछ पुलिसकर्मियों की हकतें अक्षम्य हैं। मैं चेतावनी देना चाहता हूँ कि ऐसी घटनाएं दोबारा न हों।

# नौसेना को मिला नया स्वदेशी स्टेल्थ फ़िगोट उदयगिरि

दक्षिण भारत राष्ट्रमत  
dakshinbharat.com


**नई दिल्ली/ पणजी/भाषा।** मझगांव डॉक शिपबिल्डर्स लिमिटेड (एमडीएसएल) में निर्मित प्रोजेक्ट 17ए का दूसरा स्टेल्थ फ़िगोट उदयगिरि मंगलवार को भारतीय नौसेना को सौंप दिया गया। यह प्रोजेक्ट 17ए के तहत शिवालिक श्रेणी का दूसरा जहाज है। इस श्रेणी के कुल सात स्टेल्थ युद्धक पोत ( फ़िगोट्स ) बनाए जाने हैं और इन्हें अगले वर्ष के अंत तक

नौसेना को सौंपा जा सकता है। रक्षा मंत्रालय ने मंगलवार को एक विज्ञापन में बताया कि उदयगिरि को तय तारीख से पहले 37 महीने के रिकॉर्ड समय में भारतीय नौसेना को सौंप दिया गया है। यह फ़िगोट बहुत-से मिशनो के लिए कार्य करने में सक्षम है। इसमें रडार या अन्य टोही उपकरणों से बच कर कार्रवाई करने की विशेषताएं बढ़ाई गई हैं। ये जहाज अत्याधुनिक हथियारों और सेंसरों से लैस हैं। इन जहाजों पर भारतीय नौसेना के युद्धपोत डिजाइन ब्यूरो की अपनी अभूतपूर्व डिजाइन क्षमताओं की छाप है।



OPENS TOMORROW

THE  
Signature Edit  
COLLECTIONS DEFINED BY ELEGANCE



HI LIFE  
EXHIBITION  
Fashion | Style | Decor | Luxury

OVER 250+ OF THE FINEST DESIGNERS

3.4.5  
JULY

THE  
LaLIT  
ASHOK  
BANGALORE

10 am - 8 pm | Valet Parking | Entry fee Rs.100

## कांग्रेस अध्यक्ष मल्लिकार्जुन खरगे ने कहा

# ‘डिजिटल इंडिया’ के बड़े-बड़े वादे अधूरे और दावे ‘फर्जी’ हैं

दक्षिण भारत राष्ट्रमत  
dakshinbharat.com

**नई दिल्ली/भाषा।** कांग्रेस अध्यक्ष मल्लिकार्जुन खरगे ने मंगलवार को कहा कि मोदी सरकार के ‘डिजिटल इंडिया’ कार्यक्रम को लेकर किए गए बड़े-बड़े दावों के बावजूद वादे अधूरे और दावे फर्जी हैं तथा इससे निजता को नुकसान पहुंचा है एवं पारदर्शिता भी कमजोर हुई है।

‘डिजिटल इंडिया’ भारत को डिजिटल रूप से सशक्त समाज और ज्ञान आधारित अर्थव्यवस्था में बदलने की दृष्टि से प्रधानमंत्री नरेंद्र मोदी के नेतृत्व वाली सरकार द्वारा एक जुलाई, 2015 को शुरू किया गया एक प्रमुख कार्यक्रम है।

इसके 10 साल पूरा होने के मौके पर खरगे ने उन गांवों और स्कूलों का हवाला दिया, जहां अभी तक ब्रॉडबैंड कनेक्टिविटी नहीं पहुंची है। उन्होंने सरकार के स्वामित्व वाली दूरसंचार कंपनियों- एमटीएनएल और

बीएसएनएल पर ‘बढ़ते कर्ज’ और साइबर अपराधों में वृद्धि का भी उल्लेख किया।

खरगे ने ‘एक्स’ पर पोस्ट किया, ‘‘मोदी सरकार के ‘डिजिटल इंडिया’ के बड़े-बड़े वादे अधूरे रहे और दावे धरे के धरे रह गए हैं।’’ उन्होंने दावा किया कि 26 जून, 2025 तक, ‘भारत नेट’ परियोजना के तहत कुल 6.55 लाख गांवों को ब्रॉडबैंड से जोड़ने का लक्ष्य रखा गया था, लेकिन इनमें से 4.53 लाख गांवों (यानी 65 प्रतिशत) को अब भी कवर किया जाना बाकी है।

कांग्रेस अध्यक्ष ने कहा, ‘‘परियोजना की समय सीमा को 11 वर्षों में कम से कम आठ बार संशोधित किया गया है। फिलहाल केवल 0.73 प्रतिशत (766) ग्राम पंचायतों में वाई-फाई सेटअप हैं। जहां निजी खिलाड़ी 5जी का विकल्प चुन रहे हैं, वहीं बीएसएनएल का एक लाख 4जी टावर लगाने का अपना लक्ष्य अभी तक पूरा नहीं हुआ है। एक तिहाई टावर लगाए जाने बाकी हैं।’’



श्री विमलनाथाय नमः  
श्री गौतम स्वामिने नमः  
श्री नाकोडै भैरवाय नमः

श्री दादा गुरुभ्यो नमः  
श्री गौतम स्वामिने नमः  
श्री नाकोडै भैरवाय नमः

**श्री विमलनाथ जैन श्वेताम्बर मंदिर एवं जिनकुशलसूरि जैन दादावाड़ी, बसवनगुड़ी बेंगलूरू के परम पवित्र प्रांगण में**

**चातुर्मासिक आराधनार्थे मंगल प्रवेश**

**आज्ञा प्रदाता: प.पू. गच्छाधिपति आचार्य श्रीमद् जिनमणिप्रभसूरीश्वरजी म. सा. निश्रा : प.पू. मुनिश्री मलयप्रभ सागर जी म. सा. आदि ठाणा 2**

**सात्रिध्वता : चम्पाकली गणिनी प्रवरा श्री सूर्यप्रभाश्रीजी म. सा. एवं प. पू. स्नेह सुरभि श्री पूर्णप्रभाश्रीजी म. सा. की चरणाश्रिता प. पू. साध्वीजी श्री हर्षपूर्णाश्रीजी म. सा. पूज्या साध्वी जी श्री मनोरमा श्री जी म. सा. आदि ठाणा 7**

**मिति आषाढ़ शुक्ल ९, शुक्रवार 04 जुलाई 2025**

**सकल श्री संघों को आत्मीय निवेदन**  
**मंगलमय कार्यक्रम**

**प्रातः 9. ०० बजे : श्री संभवनाथ जैन मंदिर वी. वी. पुरम बेंगलोर से महिला मंडल एवं सकल संघ के साथ विराट शोभायात्रा का शुभारम्भ**  
**प्रातः 10. 15 बजे : मंदिरजी में मंगल प्रवेश, दर्शन वंदन, एवं प्रवचन**  
**प्रातः 12.05 बजे : सकल श्री संघ का स्वामीवात्सल्य**

**स्वामीवात्सल्य के लाभार्थी**  
हमारी कुलदीपिका प.पू. साध्वीवर्या श्री मनोरमा श्रीजी की प्रेरणा से गौतम कुमार जी, पंकज कुमार जी, महावीर कुमार जी, निकेश जी, आशीष जी, कृष जी, प्रियम जी, कवीर जी बाफना परिवार, गढ़ सिवाना- बेंगलोर निवासी

**कार्यक्रम स्थल:श्री जिन कुशल सूरि जैन आराधना भवन, 89/90 गौविन्या रोड, बसवनगुड़ी बेंगलोर-04**  
**भवन के लाभार्थी परिवार: श्री छगनराज जी तलाजी दांतेवाडिया परिवार, मांडवला निवासी**  
**उपरोक्त कार्यक्रमों में आप सभी सपरिवार सादर आमंत्रित हैं। निवेदक : श्री जिनकुशल सूरि जैन दादावाड़ी ट्रस्ट बसवनगुड़ी - बेंगलोर**













## राजस्थान में मूसलधार बारिश से कई जिले जलमग्न, जनजीवन अस्त-व्यस्त

दक्षिण भारत राष्ट्रमत  
dakshinbharat.com

धौलपुर/अलवर। राजस्थान में मानसून ने इस बार जोरदार दस्तक दी है, जिससे जहां एक ओर किसानों को राहत मिली है, वहीं शहरी इलाकों में भारी बारिश से जनजीवन बुरी तरह प्रभावित हुआ है। धौलपुर, अलवर और कोटपुतली-बहरोड़ में तेज बारिश के चलते सड़कों पर पानी भर गया और बाढ़ जैसे हालात बन गए हैं। कई जगहों पर घरों, दुकानों और सरकारी भवनों में पानी घुस गया, जिससे जनजीवन पूरी तरह

अस्त-व्यस्त हो गया। धौलपुर में हुई तेज बारिश के कारण शहर के कई इलाके जलमग्न हो गए। जगन टॉकीज, हरदेव नगर, कोर्ट परिसर और बाड़ी रोड जैसे प्रमुख क्षेत्र पानी में डूब गए। सड़कों पर घुटनों तक पानी भर गया, जिससे वाहन चालकों और राहगीरों को भारी परेशानी हुई। स्थानीय लोगों का कहना है कि हर साल बरसात में यही स्थिति बनती है, लेकिन प्रशासन स्थायी समाधान नहीं कर रहा। दुकानों में पानी घुसने से कारोबार ठप हो गया और स्कूल जाने वाले बच्चों से लेकर ऑफिस जाने वालों तक को मुश्किलों का सामना करना पड़ा। नातियों की

समय पर सफाई नहीं होने से पानी सीधे घरों और दुकानों में घुस गया। अलवर में सुबह 6:30 बजे शुरू हुई मूसलधार बारिश ने 9 बजे तक शहर में बाढ़ जैसे हालात पैदा कर दिए। होप सर्कस, घंटाघर, सराफा बाजार, अशोक टॉकीज, बस स्टैंड और एसएमडी चौराहे समेत शहर के अधिकांश हिस्से जलमग्न हो गए। दुकानों और घरों में पानी भरने से काफी नुकसान हुआ।

चूड़ी मार्केट और अन्य बाजारों में व्यापार पूरी तरह ठप हो गया। कच्ची बस्तियों में झोंपड़ियों की छतें टपकने लगीं और घरों में रखा सामान भीग गया। एसएमडी

चौराहे पर नाले के ऊपर लगे जाल में कचरा फंसने से पानी का बहाव रुक गया, जिससे आसपास के घरों में पानी भर गया। इसी तरह कोटपुतली-बहरोड़ क्षेत्र में मंगलवार सुबह से बारिश का दौर जारी है। तेज बारिश के बीच आसमान में घने बादल छाए रहे। किसानों के लिए यह बारिश राहत लेकर आई है क्योंकि इससे खेतों को अच्छी नमी मिलेगी और फसलों को फायदा होगा। हालांकि लगातार बारिश से कुछ निचले इलाकों में जलभराव की स्थिति भी बनी है, जिससे स्थानीय लोगों को सतर्क रहने की जरूरत है।

### झुंझुनू में प्राथमिक स्वास्थ्य केंद्र के कमरे की छत गिरी

जयपुर। राजस्थान के झुंझुनू जिले में एक प्राथमिक स्वास्थ्य केंद्र (पीएचसी) के कमरे की छत का एक हिस्सा सोमवार को गिर गया। इस हादसे में किसी को चोट नहीं लगी है। अधिकारियों ने मंगलवार को यह जानकारी दी। अधिकारियों ने बताया कि यह घटना जिले के खेतड़ी उपखंड के जसरपुर गांव में हुई। इस घटना के बाद प्राथमिक स्वास्थ्य केंद्र के कर्मचारियों को जीर्ण-शीर्ण इमारत के बाहर काम करना पड़ रहा है, जहां वे खुले में मरीजों को देख रहे हैं। इस घटना से पीएचसी के कर्मचारियों और ग्रामीणों में दहशत फैल गई है। उन्होंने कहा कि पीएचसी की इमारत लंबे समय से दयनीय स्थिति में है फिर भी कोई वैकल्पिक व्यवस्था न होने के कारण वहाँ से स्वास्थ्य सेवाएं दी जा रही हैं। पीएचसी की प्रभारी डॉ. अनिता ने कहा, एक कमरे की छत गिरी और तेज धमाके जैसी आवाज हुई। हादसे के समय कमरे के अंदर कोई नहीं था, जिससे बड़ा हादसा टल गया।

उन्होंने कहा कि इमारत की हालत के बारे में उच्च अधिकारियों को सूचित कर दिया गया है। पीएचसी के कर्मचारियों और स्थानीय लोगों ने कहा कि इमारत जीर्ण-शीर्ण अवस्था में है और कभी भी पूरी तरह से ढह सकती है। ग्रामीणों ने मांग की है कि प्राथमिक स्वास्थ्य केंद्र को तुरंत किसी सुरक्षित स्थान पर स्थानांतरित किया जाए या भवन की तत्काल मरम्मत की जाए।



## कर्नाटक विधानसभा की अधीनस्थ विधान संबंधी समिति ने राजस्थान विधानसभा को देखा

दक्षिण भारत राष्ट्रमत  
dakshinbharat.com

जयपुर। कर्नाटक विधानसभा की अधीनस्थ विधान संबंधी समिति ने मंगलवार को यहां राजस्थान विधानसभा का अवलोकन किया। राजस्थान विधानसभा की सहचर समिति के अधिकारियों के साथ शिष्टाचार बैठक में दोनों राज्यों की विधायी कार्यप्रणालियों एवं प्रशासनिक प्रक्रियाओं के साहित्यों का आदान-प्रदान किया गया। बैठक के दौरान राजस्थान विधानसभा अध्यक्ष वासुदेव देवनाजी के नेतृत्व में किये जा रहे नवाचार योजनाओं, प्रशासनिक संरचना, संसदीय डिजिटलाइजेशन, संसदीय

प्रशिक्षण, शोध एवं अभिलेखन के क्षेत्र में किए जा रहे प्रयासों की जानकारी साझा की। विधायकों एवं अधिकारियों के क्षमता विकास के लिए अपनाई गई कार्यशालाओं एवं प्रशिक्षण कार्यक्रमों का विवरण भी प्रस्तुत किया गया। इस अवसर पर कर्नाटक विधानसभा की अधीनस्थ विधान संबंधी समिति के सदस्य डी जी शांतनूगौड़ा, एम. के. कृष्णाप्पा, टी.एस.श्रीवत्सव, ए. किरणकुमार कोडगी, सी. के. राममूर्ति, विठ्ठल सोमन्रा हलगेकर का राजस्थान विधानसभा की अधीनस्थ विधान संबंधी समिति के उप सचिव प्रवीण कुमार मिश्रा ने स्वागत किया। कर्नाटक विधानसभा की अधीनस्थ विधान समिति के सदस्यों ने बताया कि राजस्थान विधानसभा द्वारा

अपनाई गई कार्यप्रणाली अन्य राज्यों के लिए प्रेरणास्पर्द है। कर्नाटक विधानसभा की अधीनस्थ विधान संबंधी समिति ने राजस्थान विधानसभा के डिजिटल म्यूजियम का अवलोकन किया जहां उन्हें राजस्थान की समृद्ध संसदीय परंपराओं, लोकतांत्रिक विकास यात्रा एवं विधानसभा की कार्यप्रणाली से संबंधित महत्वपूर्ण जानकारी प्राप्त हुई। समिति ने म्यूजियम में प्रदर्शित दृश्य-श्रव्य सामग्रियों में विशेष रुचि दिखाई। समिति ने राजस्थान विधानसभा के मुख्य सदन कक्ष का भी अवलोकन किया जहां उन्हें सदन की संरचना, कार्यप्रणाली तथा राजस्थान के संसदीय इतिहास के विविध पहलुओं से अवगत कराया गया।



## ग्रामीण महिलाओं को आर्थिक व सामाजिक रूप से सशक्त बनाना ही राज्य सरकार का प्रमुख ध्येय : श्रेया गुहा

दक्षिण भारत राष्ट्रमत  
dakshinbharat.com

जयपुर। अतिरिक्त मुख्य सचिव ग्रामीण विकास विभाग श्रीमती श्रेया गुहा की अध्यक्षता में मंगलवार को शासन सचिवालय स्थिति कॉन्फ्रेंस हॉल में राजस्थान ग्रामीण आजीविका विकास परिषद (राजीविका) की एक्पावरमेंट कमेटी की 20 वीं बैठक का आयोजन किया गया। अतिरिक्त मुख्य सचिव ग्रामीण विकास विभाग ने बताया कि राजस्थान ग्रामीण आजीविका विकास परिषद का मुख्य उद्देश्य ग्रामीण महिलाओं को संगठित कर उन्हें सामाजिक व आर्थिक रूप से सशक्त बनाना है और इसके लिए राज्य सरकार प्रतिबद्ध होकर कार्य कर रही है। यह परिषद स्वयं सहायता समूह के माध्यम से गरीबी उन्मूलन और आजीविका संवर्धन का कार्य कर रही है।

उन्होंने बताया कि राजीविका का मुख्य कार्य स्वयं सहायता समूह का गठन व सशक्तिकरण, ग्रामीण महिलाओं को प्रशिक्षण देना,

वित्तीय सहायता, विपणन सुविधा उपलब्ध कराना, विभिन्न आजीविका गतिविधियों जैसे हस्तशिल्प, कृषि, पशुपालन आदि को बढ़ावा देना और स्वयं सहायता समूह को वित्तीय संस्थाओं से ऋण सुविधा उपलब्ध कराना है। राज्य मिशन निदेशक आजीविका परियोजनाएं एवं स्वयं सहायता समूह श्रीमती नेहा गिरी ने बताया कि सोलर दीदी भारत सरकार के वर्ष 2030 तक नवीनीकरण ऊर्जा

### महिला पर तलवार से हमला, मौत

जयपुर। राजस्थान के बांसवाड़ा जिले में मंगलवार को दिनवहाड़े एक महिला की तलवार से निर्मम हत्या कर दी गई। पुलिस ने यह जानकारी दी। यह घटना कलिंगरा करबे में हुई और सीसीटीवी में रिकॉर्ड हो गई। पुलिस आरोपी महिपाल बागोरा की तलाश कर रही है। पुलिस के अनुसार, हमलावर एक कार में आया और महिला पर तलवार से कई बार वार किया जिससे वह गंभीर रूप से घायल हो गई। आरोपी अपने वाहन को पास में छोड़कर पैदल ही भाग गया। राहगीरों ने पीड़िता को जिला अस्पताल पहुंचाया, जहां इलाज के दौरान उसकी मौत हो गई। महिला की पहचान लीला ताबियार (36) के रूप में हुई है। बांसवाड़ा के पुलिस अधीक्षक हर्षवर्धन ने बताया, महिला शिक्षिका है। उसके कथित पूर्व प्रेमी महिपाल बागोरा ने उस पर तलवार से हमला किया। उसे अस्पताल ले जाया गया, जहां डॉक्टरों ने उसे मृत घोषित कर दिया। उन्होंने कहा, हमने आरोपी द्वारा इस्तेमाल की गई कार को जब्त कर लिया है और उसकी पहचान करने और उसका पता लगाने के लिए सीसीटीवी फुटेज का विश्लेषण कर रहे हैं।

क्षमता स्थापित करने के लक्ष्यों के परिप्रेक्ष्य में राजस्थान सरकार द्वारा नवीन पहल के तहत सोलर दीदी कैंडर का गठन किया गया है। सोलर दीदी कैंडर का प्रारंभ ऊर्जा के क्षेत्र में ग्रामीण महिलाओं की भागीदारी एवं महिला उद्यमिता को सशक्त करने के उद्देश्य से किया गया है। बैठक में पिछली 19 वीं बैठक की कार्यवाही को स्वीकृति दी गई और कार्यवाही स्थिति की समीक्षा की गई। वित्तीय वर्ष 2024-25 की

बजट घोषणाओं की प्रगति की एवं नए वित्तीय वर्ष की घोषणाओं के क्रियान्वयन की समीक्षा की गई। वित्तीय वर्ष 2025-26 की घोषणाओं में सोलर दीदी, राजस्थान महिला निधी, समावेशी आजीविका योजना की समीक्षा की गई साथ ही लखपति दीदी, झेन दीदी, सोलर दीदी, बैंक सखी, कृषि सखी और पशु सखी को प्रत्येक ब्लॉक स्तर पर बेस्ट प्रॉफेमेंस वाली 10 दीदियों को टेबलेट दिये जाने की भी समीक्षा की गई। बजट घोषणा 3 लाख लखपति दीदियों को 1.5 प्रतिशत ब्याज दर पर 1 लाख रुपये तक का लोन दिये जाने की भी समीक्षा की गई। बैठक में आयुक्त मनरेगा श्रीमती पुष्पा सत्यानी, निदेशक सामाजिक न्याय एवं अधिकारिता विभाग अशोष मोदी, आयुक्त श्रम विभाग श्रीमती पूजा कुमारी पार्थ, निदेशक स्वच्छ भारत मिशन सुसलोनी खेमका, प्रोजेक्ट निदेशक (प्रशासन) राजीविका श्रीमती प्रीति सिंह सहित संबंधित विभागों के उच्च अधिकारी उपस्थित रहे।



जयपुर में राष्ट्रीय पशुपालक संघ के गठन के लिए 'महा बहिष्कार रैली' के दौरान खानाबदोश, अर्ध-खानाबदोश और विमुक्त जनजातियों (डीएनटी) के सदस्य।

## बाधिन ने दिए पांच शावकों को जन्म

दक्षिण भारत राष्ट्रमत  
dakshinbharat.com

जयपुर। देश में पहली बार किसी बाधिन ने एक साथ पांच शावकों को जन्म दिया है। यह ऐतिहासिक क्षण जयपुर के नाहरगढ़ बायोलॉजिकल पार्क में दर्ज हुआ है, जहां बाधिन रानी ने तीन नर और दो मादा शावकों को जन्म दिया। दो महीने की निगरानी और देखरेख के बाद अब इन नन्हे शावकों को मां रानी के साथ कराल में छोड़ दिया गया है। पर्यटक अब मानसून के मौसम में रानी और उसके शावकों का दौरा कर सकेंगे। नाहरगढ़ बायोलॉजिकल पार्क के वरिष्ठ पशु चिकित्सक डॉ. अरविंद माथुर ने बताया कि रानी ने 27 अप्रैल को इन शावकों को जन्म दिया था।

इसके बाद से ही सभी को विशेष निगरानी में रखा गया था। अब दो महीने पूरे होने पर इन्हें कराल में लाया गया है, जहां वे प्राकृतिक वातावरण में मां के साथ समय बिता रहे हैं।

डॉ. माथुर ने बताया कि पांचों शावकों को बीमारियों से बचाने के लिए पहले टीके लगाए गए और फिर जेंडर की पहचान की गई। इनमें से दो शावक संफेद और गोल्डन मेल हैं, जबकि दो अन्य गोल्डन शावक फीमेल हैं।

अब अगररत में इन्हें ब्रूस्टर डोज भी दी जाएगी। रानी और उसके पांचों शावकों को कराल में छोड़ने के बाद अब वे पहली बार पिंजरे से बाहर खुले में नजर आए हैं। मानसून की फुहारों में भिड़ी में खेलते और मां के साथ उछलते-कूदते शावक अब नाहरगढ़ पार्क के मुख्य आकर्षण

बनते जा रहे हैं। वन विभाग द्वारा इन पर विशेष निगरानी भी रखी जा रही है।

रबाधिन रानी ने पिछले साल 10 मई 2024 को भी तीन शावकों को जन्म दिया था, जिनमें से एक की मौत हो गई थी। शेष दो शावक अभी भी स्वस्थ हैं और पर्यटकों के बीच खासे लोकप्रिय हैं। इस साल अप्रैल में हुए पांच शावकों के जन्म के साथ अब रानी के कुल शावकों की संख्या आठ हो गई है। गर्भावस्था के दौरान रानी को गर्मी से बचाने के लिए विशेष व्यवस्था की गई थी। पिंजरे के पास कुलर और टाट की मोटी परतें लगाई गईं, साथ ही विशेष आहार भी दिया गया। स्टफा ने शावकों के जन्म के बाद दो महीने तक सतत निगरानी रखी, जिससे सभी बच्चे पूरी तरह से स्वस्थ और सक्रिय हैं।

## कनिष्ठ अभियंता एवं तकनीकी सहायक 60 हजार की रिश्तत लेते गिरफ्तार

जयपुर। राजस्थान में भ्रष्टाचार निरोधक ब्यूरो (एसीबी) ने सोमवार को जयपुर विद्युत वितरण निगम लिमिटेड के एक कनिष्ठ अभियंता एवं एक तकनीकी सहायक को एक मामले में 60 हजार रूपए की रिश्तत लेते हुए से हाथों गिरफ्तार किया। ब्यूरो की अतिरिक्त पुलिस महानिदेशक स्मिता श्रीवास्तव ने बताया कि एसीबी चौकी जयपुर नगर तृतीय को परिवारी ने शिकायत की कि उसके धर्म भाई के मकान में बिजली कनेक्शन के लिए निगम के कार्यालय कनिष्ठ अभियंता बड़ के बालाजी के लाईनमेन सुरेश बैरवा द्वारा बिजली कनेक्शन करने की एवज में 70 हजार रुपये रिश्तत की मांग की जा रही है।

# पाकिस्तानी जोड़े का भारत में बसने का सपना टूटा, तेज गर्मी और प्यास से हुई मौत

दक्षिण भारत राष्ट्रमत  
dakshinbharat.com

जैसलमेर। भारत में नयी जिंदगी शुरू करने के लिए उत्सुक पाकिस्तान के एक नाबालिग जोड़े का भारतीय वीजा हासिल करने में परेशानियों का सामना करना पड़ा जिसके बाद वे पैदल ही थार रेगिस्तान से होकर जाने वाली सीमा पार करने के लिए निकल पड़े लेकिन अफसोस की बात यह रही कि तेज गर्मी और प्यास के कारण रास्ते में ही उनकी मौत हो गई। कठोर परिस्थितियों का सामना करते हुए नाबालिग जोड़ा 17 वर्षीय लड़का और 15 वर्षीय लड़की जैसलमेर में प्रवेश करने में तो सफल हो गए लेकिन भीषण गर्मी उनके लिए

जानलेवा साबित हुई। एक स्थानीय कार्यकर्ता के अनुसार तेज गर्मी और शरीर में पानी की कमी के कारण उनकी मौत हो गई। 28 जून को तनोट क्षेत्र में उनके क्षतविक्षत शव पाए गए। पुलिस अधीक्षक चौधरी ने बताया कि लड़के का शव एक पेड़ के नीचे मिला। उसने आसमानी नीले रंग का सलवार कुर्ता पहना हुआ था। शव के पास एक पीला स्कार्फ और एक मोबाइल फोन भी मिला है, साथ ही उसके चेहरे के पास एक खाली कैन भी मिली है, जिसमें संभवतः पहले पानी भरा रहा होगा।

उन्होंने बताया कि करीब 50 फुट दूर पुलिस को लड़की का शव मिला, जो पीले रंग का घाघरा-कुर्ता और लाल-सफेद बूड़िया पहने हुए थी। दोनों शव मुह के रंग पड़े थे और इस हद तक क्षत विक्षत हो चुके थे कि उनकी पहचान संभव नहीं थी। शवों के पास से पाकिस्तानी पहचान पत्र बरामद किए गए। भारत में पाकिस्तानी अल्पसंख्यक प्रवासियों के अधिकारों की पैरोकारी करने वाले संगठन 'सीमांत लोक संगठन' के जिला समन्वयक दिलीप सिंह सोढा के अनुसार, लड़का पाकिस्तान के सिंध प्रांत का रहने वाला था और उसने करीब डेढ़ साल पहले भारत के लिए तीर्थयात्रा वीजा के लिए आवेदन किया था। सोढा ने कहा कि जब लड़के को भारतीय वीजा मिलने की सारी उम्मीदें खत्म हो गईं तो उसने अपनी पत्नी के साथ सीमा पार जाने का फैसला किया। सोढा ने कहा, वह भारत में रहना चाहता था। वह किसी तरह भारतीय क्षेत्र में प्रवेश कर गया लेकिन दुर्भाग्य से उसकी मौत हो गई। उन्होंने

सोशल मीडिया पर पहचान पत्रों का विवरण प्रसारित किया और जैसलमेर में लड़के के रिश्तेदारों से संपर्क किया, जिन्होंने उसकी पहचान की पुष्टि की। दोनों की कठिन यात्रा का विवरण साझा करते हुए सोढा ने कहा कि उनके रिश्तेदारों के अनुसार, लड़के की बाइक सीमा से लगभग 20 किमी दूर मिली थी, और उनके शव भारत के अंदर सीमा से लगभग 12-13 किमी दूर पाए गए थे। जैसलमेर के क्षेत्राधिकारी रूप सिंह इंडा ने बताया कि पुलिस ने जैसलमेर स्थित स्थानीय विदेशी पंजीकरण कार्यालय (एफआरओ) से लड़के के वीजा आवेदन के बारे में जानकारी मांगी है। इंडा ने कहा, हम अभी तक इस बारे में विस्तृत जानकारी नहीं मिली है। मामले की जांच की जा रही है।

## गुर्जर समाज की विभिन्न मांगों पर चर्चा के लिए मंत्रीगण समिति की प्रथम बैठक आयोजित

जयपुर/दक्षिण भारत। अति पिछड़ा वर्ग एवं गुर्जर समाज के प्रतिनिधियों द्वारा उठाई जा रही विभिन्न मांगों पर चर्चा के लिए मंगलवार को शासन सचिवालय में मंत्रीगण समिति की प्रथम बैठक आयोजित की गयी। बैठक में राज्य सरकार एवं गुर्जर आरक्षण संघर्ष समिति

रोस्टर एवं विभिन्न भर्तियों में आरक्षण, आन्दोलन प्रभावितों को अनुकम्पा नियुक्ति, देवनारायण योजना की प्रगति, 5 प्रतिशत अति पिछड़ा आरक्षण को नवीं अनुसूची में शामिल कराने सहित समस्त बिन्दुओं पर सकारात्मक चर्चा की गयी। समिति द्वारा सम्बंधित विभागों को इस सम्बन्ध में 15 दिन में तथ्यात्मक रिपोर्ट भेजने के निर्देश दिए गए तथा आंदोलन समिति द्वारा नामित प्रतिनिधियों के साथ चर्चा करने का निर्णय लिया गया।



के बीच हुए समझौतों पर विस्तृत चर्चा की गयी।

मुख्यमंत्री भजनलाल शर्मा के निर्देशों पर बनी समिति की अगुवाई में सम्पन्न हुई इस बैठक में गुर्जर आरक्षण आंदोलन से संबंधित मुकदमों के निरतारण,

जवाहर सिंह बेदम, अतिरिक्त मुख्य सचिव सामाजिक न्याय एवं अधिकारिता विभाग श्रीमती अपर्णा अरोरा, अतिरिक्त मुख्य सचिव गृह विभाग भारकश ए. सार्वत सहित सम्बंधित विभागों के अधिकारी उपस्थित रहे।









सुविचार

राधा का प्रेम समर्पण नहीं,  
एक उत्सव था, जिसमें हर  
दिन कृष्ण बसते थे।

## दक्षिण भारत राष्ट्रमत

### सौंदर्य उपचार, सेहत से खिलवाड़

‘सौंदर्य वृद्धि’ के नाम पर सेहत से खिलवाड़ के प्रयोग खतरनाक साबित हो रहे हैं। हाल में एक मशहूर अभिनेत्री की मौत के बाद ऐसी दवाइयों के सेवन को लेकर बहस होनी जरूरी है, जिनके लिए कहा जाता है कि ये बढ़ती उम्र की रफ्तार धीमी कर देती हैं, जिससे व्यक्ति ज्यादा जवान और ज्यादा सुंदर दिखने लगता है। सिनेमा जगत से जुड़े कई लोगों के बारे में ऐसी खबरें आ चुकी हैं कि उन्होंने विदेश जाकर सौंदर्य उपचार कराया था। उनकी देखादेखी भारत में भी कई लोग चेहरे की चमक बढ़ाने, ज्यादा जवान नजर आने, झुर्रियां मिटाने और ज्यादा आकर्षक दिखने के लिए खास तरह की दवाइयां ले रहे हैं। ऐसे भी मामले सुर्खियों में रहे हैं, जब किसी व्यक्ति ने सिर पर बाल लगवाए तो उसकी तबीयत बिगड़ गई। कुछ लोगों की मौत तक हो चुकी है। सवाल है- शारीरिक सुंदरता को बढ़ाने की ऐसी चाहत क्यों? हमेशा जवान रहने का मोह क्यों? आज सोशल मीडिया पर ऐसी सामग्री की भरमार देखने को मिलती है, जिसमें दावा किया जाता है कि फलां चीज लगाने या उपचार कराने से आप बहुत सुंदर दिखने लगेंगे! क्या ऐसे दावों से कृत्रिम सौंदर्य का भ्रम पैदा नहीं होता? लोग जिस चमक-दमक के पीछे भाग रहे हैं, उसके खतरों के बारे में क्यों नहीं जानना चाहते? अगर किसी उपचार के जरिए ज्यादा सुंदर, ज्यादा आकर्षक, ज्यादा जवान हो भी गए तो कितने वर्षों तक रहेंगे? उम्र बढ़ने के साथ शारीरिक बदलाव आना स्वाभाविक है। इसे रोकने की कोशिश करना प्रकृति के काम में हस्तक्षेप करना है। हां, शारीरिक एवं मानसिक रूप से स्वस्थ रहने की कोशिश जरूर करनी चाहिए। अगर कोई स्वास्थ्य समस्या हो तो चिकित्सक से उपचार कराना चाहिए। हमारे महान ऋषियों-मुनियों ने तो आयुर्वेद में ऐसे कई उपायों का उल्लेख किया है, जिन पर अमल करने से मनुष्य उत्तम स्वास्थ्य एवं दीर्घायु प्राप्त कर सकता है।

जहां तक ऐसे उपचारों का सवाल है, जो ‘बढ़ती उम्र रोकने या धीमी करने’ का दावा करते हैं, तो उनके साथ कई गंभीर जोखिम भी जुड़े होते हैं। युवाओं में बोटॉक्स, फिलर और लिपोसक्शन जैसे उपचारों को अपनाने की होड़ बढ़ती जा रही है। क्या बाहरी चमक-दमक ही असली सौंदर्य है? इतना ध्यान वैचारिक सौंदर्य की ओर क्यों नहीं दिया जाता? पिछले कुछ दशकों में समाज ने सुंदरता के जो कृत्रिम मानक बना लिए हैं, हमें उनसे बाहर निकलना होगा। क्या वजह है कि ब्याह-शादी के विज्ञापनों में एक खास रंग को ज्यादा प्राथमिकता दी जाती है? हमारे बाजार ऐसे सौंदर्य प्रसाधनों से भरे पड़े हैं, जिनकी कंपनियां वर्षों से दावा कर रही हैं कि ये त्वचा के रंग को बदलकर ऐसा बना देंगे, जिसे बहुत सुंदर माना जाता है! क्या ऐसी सोच उन लोगों के प्रति भेदभाव को बढ़ावा नहीं देती, जिनकी त्वचा का रंग वही नहीं है? सोशल मीडिया पर दिखाए जा रहे ‘परफेक्ट’ चेहरों और ‘सुंदर’ शरीरों का अनुकरण करने के बजाय उत्तम स्वास्थ्य और प्रकृति के अनुकूल जीवन को प्राथमिकता देनी चाहिए। जोखिम भरे सौंदर्य उपचार क्षणिक खुशी एवं संतुष्टि जरूर दे सकते हैं। इनके बल पर कोई व्यक्ति कब तक जवान रहेगा? एक दिन ये उपचार भी किसी काम नहीं आएंगे। ईश्वर ने जो जीवन दिया है, वह अनमोल है। उसे किसी खतरनाक सौंदर्य उपचार के नाम पर संकट में डाल देना कहां की अक्लमंदी है? लोगों को मैं कितना सुंदर दिखूंगा/गी, मैं कब तक ज्यादा जवान दिखूंगा/गी - जैसे सवाल हमारे मन में अनावश्यक चिंता पैदा करते हैं। इनमें उलझने के बजाय ईश्वर ने हमें जैसा बनाया है, उसी में संतुष्ट रहना चाहिए।

## ट्वीटर टॉक



भाजपा नेताओं के प्रदेश में दौरों के समय कांग्रेस कार्यकर्ताओं को कारागण हिरासत में लेना आजकल पुलिस का नया चलन बन गया है। अर्जुन राम मेघवाल के अनूपगढ़ दौरे से पहले अनूपगढ़ जिला बहाल करने की मांग कर रहे कांग्रेस कार्यकर्ताओं को पुलिस ने हिरासत में ले लिया है।

—अशोक महलोत

भारत-पाक युद्ध में अद्भुत शौर्य और वीरता का परिचय देते हुए राष्ट्र की रक्षा हेतु सर्वोच्च बलिदान देने वाले परमवीर चक्र से विभूषित अब्दुल हमीद की जयंती पर उन्हें शत-शत नमन! मातृभूमि के प्रति उनका समर्पण सदैव देशवासियों को राष्ट्रसेवा के लिए प्रेरित करता रहेगा।

—भजनलाल शर्मा

## प्रेरक प्रसंग

### संवेदनशीलता और सही दिशा

एक समय की बात है, एक गांव में अर्जुन नामक एक युवक रहता था। वह बड़ा ही समझदार और परिश्रमी था, लेकिन उसके जीवन में कुछ ऐसी चीजें थीं जो हमेशा उसकी हार का कारण बनती थीं। अर्जुन का सपना था कि वह अमीर बनें, लेकिन हमेशा कुछ ना कुछ कामयाबी की राह में रुकावटें आती रहीं। एक दिन, अर्जुन अपने दोस्त सुरेश के साथ गांव के पंचायत भवन में गया। वहां उन्होंने सुना कि एक महान योगी गांव के पास आ रहे हैं और वह सभी जीवों के कर्मों को जान सकते हैं। अर्जुन ने दोस्त सुरेश के साथ तय किया कि वे इस योगी के पास जाकर अपने कर्मों के बारे में जानने का प्रयास करेंगे। योगी के पास पहुंचकर, अर्जुन और सुरेश ने उनकी आज्ञाओं का पालन किया और उनके सामने बैठे। योगी ने दोनों के कर्मों को जानने का प्रयास किया और बताया कि उनके कर्मों के बल पर ही उनकी समस्याओं का समाधान हो सकता है। अर्जुन ने सबसे पहले योगी को अपने कई सारे परिश्रमों के बारे में बताया। उसने कहा कि वह हमेशा परिश्रम करता है, लेकिन फिर भी उसका सपना पूरा नहीं हो पाता। योगी ने उसके कर्मों को देखकर बताया कि उसने तो परिश्रम किया, लेकिन उसके कर्मों में संवेदनशीलता और सही दिशा नहीं दी। उसने कहा कि अगर वह अपने कर्मों को सही दिशा में ले जाता तो उसका सपना पूरा हो सकता था। अर्जुन ने इसे सबसे गहराई से समझने की कोशिश की, और योगी के संदेश को समझकर उसने अपने कर्मों में सुधार करने का निर्णय लिया। उसने योगी से सीखा कि कर्मों को न केवल बिना उम्मीद के किया जाना चाहिए, बल्कि उन्हें सही दिशा में करने की भी आवश्यकता होती है। अर्जुन ने योगी की सीखों का पालन किया और अपने कर्मों में संवेदनशीलता और सही दिशा देने लगा। उसके कर्मों में सुधार होता गया और वह अपने सपने की ओर बढ़ता गया। कुछ महीने बाद अर्जुन का सपना पूरा हो गया और वह अमीर बन गया। वह समझ गया कि कर्मों को सही दिशा में करने से ही सफलता मिलती है।

## महत्त्वपूर्ण

Printed & Published by Devendra Sharma on behalf of owners M/s. New Media Company,6/4 , 1st floor, Cantonment station road, Bengaluru-51and printed at Dinasadar Printing Division, 116, Queens Road, Bengaluru-560052. **Editor-Shreekant Parashar.** ("Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 5806/193. Regn.No.: RNP/KA/BGS/2050/2015-2017 posted at Bangalore PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वरीकृत, टैंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पादकों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरवादी नहीं बना सकता। — दक्षिण भारत राष्ट्रमत

बेंगलूरु | बुधवार | 02-07-2025



www.dakshinbharat.com

/dakshinbharat

/dakshinbharat

DAKSHIN BHARAT RASHTRAMAT HINDI DAILY

सामयिक


# समाजवादी और धर्मनिरपेक्ष शब्दों की समीक्षा की जरूरत

प्रमोद भार्गव

मोबाइल : 9425488224

आपातकाल में जब भारतीय लोकतंत्र कारागारों में बंधक था तब 1976 में संविधान की प्रस्तावना में 42वें संविधान संशोधन अधिनियम के तहत बदला गया, जिसमें समाजवादी, धर्मनिरपेक्ष और अखंडता शब्द जोड़ दिए गए थे। अब इन शब्दों को विलोपित करने की मांग राष्ट्रीय स्वयंसेवक संघ ने उठा दी है। केंद्र सरकार से इन शब्दों की समीक्षा करने का आवाहन संघ के सरकार्यवाह दत्तात्रेय होसबाले ने किया है। इस मांग के समर्थन में उपराष्ट्रपति जगदीप धनखड़ ने सुर मिलाते हुए कहा कि संविधान की प्रस्तावना परिवर्तनशील नहीं है, लेकिन भारत में आपातकाल के दौरान इसे बदल दिया गया, जो संविधान निर्माताओं की बुद्धिमत्ता और संविधान की प्रस्तावना परित्यक्त नहीं है, वे नासूर थे और उथल-पुथल पैदा कर सकते हैं। यह बदलाव हजारों वर्षों से इस देश की सभ्यतागत संपदा और ज्ञान को कमतर आंकने के साथ सनातन की भावना का अपमान भी है। प्रस्तावना संविधान का बीज होती है। इसी के आधार पर संविधान की मूल भावना विकसित होती है। भारत के अलावा किसी दूसरे देश में संविधान की प्रस्तावना में बदलाव नहीं किया गया। अतएव यह बदलाव न्याय का उपहास है।

भारतीय समाज के बहुलतावादी धार्मिक एवं सांस्कृतिक स्वरूप को ध्यान में रखते हुए संवैधानिक गणराज्य की नींव रखी थी। इसीलिए मूल संविधान में भारतीय परंपरा, संस्कृति, आध्यात्म जैसे ऊर्जावान तत्वों का समावेश संभव हुआ। तब संविधान निर्माताओं ने सोचा था कि भारत की संस्कृति, संस्कार और सभ्यतामूलक इतिहास के प्रवाह को भी विभिन्न छवियों के द्वारा स्थान मिलना चाहिए। तब उस समय के प्रसिद्ध चित्रकार नंरालाल बोस से आग्रह कर हजारों वर्षों की सांस्कृतिक सभ्यता के चित्रों की संविधान में जीवंत प्रस्तुति संभव हुई। इस क्रम में मोहनजोदड़ो के चित्रों से लेकर वैदिक युग के गुरुकुल हैं। मौलिक अधिकार के अध्याय में प्रभु राम, सीता और लक्ष्मण का चित्र है। श्रीकृष्ण राम मौलिक अधिकारों की रक्षा के साथ रामराज्य के प्रतीक हैं। इसलिए उनका चित्र तात्किक है। राज्य के नीति-निर्देशक तत्व अध्याय में भगवान कृष्ण द्वारा गीता का उपदेश दिए जाने का चित्र है। यह चित्र एक वृद्धाश्रम के अग्र में अपने कर्तव्य पालन के प्रति उगित करता है। भगवान बुद्ध, महावीर, सम्राट विक्रमादित्य और नालंदा विश्वविद्यालय की चर्चा है। शिव के नटराज नृत्य की छवि प्रदर्शित है। मुगल काल में अकबर और मुगलकालीन रथापत्य के चित्र हैं। लेकिन बाबर औरंगजेब की



चर्चा नहीं है। क्योंकि ये क्रूर और मंदिरों के विध्वंसक रहे हैं। इसी क्रम में वीर शिवाजी, गुरु गोविंद सिंह, महारानी लक्ष्मीबाई, महात्मा गांधी और नेताजी सुभाष चंद्र बोस के योगदान से जुड़े चित्र हैं। इन चित्रों को छापना इसलिए संभव हुआ,

क्योंकि संविधान निर्माताओं ने लोकतांत्रिक गणतंत्र के साथ भारतीय सनातन संस्कृति और सभ्यता को जानने पर जोर दिया था। क्या आज के परिप्रेक्ष्य में इन चित्रों का संविधान में प्रदर्शन संभव था? दरअसल स्वतंत्रता के कुछ वर्ष बाद से केवल हिंदू और हिंदुओं से जुड़े प्रतिरोध को धर्मनिरपेक्षता मान लेने की परंपरा सी चल निकली थी। जबकि वास्तविकता तो यह है कि मूल संविधान की प्रस्तावना में ‘धर्मनिरपेक्ष’ और ‘समाजवाद’ शब्द थे ही नहीं। ये शब्द तो आपातकाल के दौरान 42वां संविधान संशोधन लाकर ‘समाजवादी धर्मनिरपेक्ष संविधान अधिनियम 1976’ के माध्यम से जोड़े गए थे। आपातकाल के बाद जब जनता दल की केंद्र में सरकार बनी तो यह सरकार 43वां संशोधन विधेयक लाकर सेक्युलरिज्म मसलन धर्मनिरपेक्षता की व्याख्या स्पष्ट करना चाहती थी, प्रस्तावित प्रारूप में इसे स्पष्ट करते हुए वाक्य जोड़ा गया था, गणतंत्र शब्द जिसका अर्थ है ‘धर्मनिरपेक्ष’ है का अर्थ है, ऐसा गणतंत्र जिसमें सब धर्मों के लिए समान आदर हो, लेकिन लोकसभा से इस प्रस्ताव के पारित हो जाने के बावजूद कांग्रेस ने इसे राज्यसभा में गिरा दिया था। अब यह स्पष्ट उस समय के कांग्रेसी ही कर सकते हैं कि धर्मों का समान रूप से आदर करना धर्मनिरपेक्षता क्यों नहीं है? गोया, इसके लाक्षणिक महत्व को दरकिनार कर दिया गया।

शायद ऐसा इसलिए किया गया जिससे देश में सांप्रदायिक सझाव स्थिर न होने पाए और सांप्रदायिकता बनाम धर्मनिरपेक्षता को अनंतकाल तक वोट की राजनीति के चलते तृटिकरण के उपायों के जरिए भुनाया जाता रहे। साथ ही इसका मनमाने ढंग से उपयोग व दुरुपयोग करने की छूट सत्ता-तंत्र को मिली रहे। जहां तक गणतंत्र शब्द का प्रश्न है तो विक्टर ह्यूगो ने इसे यूँ परिभाषित किया है, ‘जिस तरह व्यक्ति का अस्तित्व उसके जीने की इच्छा की लगातार पुष्टि है, उसी तरह देश का अस्तित्व उसमें रहने वालों का परस्पर तालमेल निग्य होने वाला जनमत संग्रह है।’ दुर्भाग्य से हमारे यहां नरेंद्र मोदी सरकार के पहले तक परस्पर तालमेल खंडित होता रहा है। अलगाव और आतंकवाद की अवधारणाएं निरंतर

देश की संप्रभुता व अखण्डता के समक्ष खतरा बनकर उभरती रही हैं। राष्ट्रवाद और भारत माता की जय को भी संकीर्ण और अल्प-धार्मिक दृष्टि से देखा जाता रहा है। जवाहरलाल नेहरू विश्वविद्यालय में

चलते जिस तरह से देश के हजार टुकड़े करने के नारे लगाते रहे और उन्हें अभिव्यक्ति की आजादी के परिप्रेक्ष्य में संवैधानिक व्हराने की कोशिशें हुईं, उस संदर्भ में लगता है कि धर्मनिरपेक्षता और अभिव्यक्ति की आजादी के मायने राष्ट्रद्रोह को उकसाने और उन्हें संरक्षित करने के उपाय ही साबित हुए हैं। अतएव इस तरह की विकृतियों को आधार देने वाले संविधान के अनुच्छेदों में बदलाव जरूरी है।

भारतीय संविधान जिस नागरिकता को मान्यता देता है, वह एक भ्रम है। सच्चाई यह है कि हमारी नागरिकता भी खासतौर से अल्पसंख्यक-बहुसंख्यक समुदायों में बंटी हुई है। लिहाजा इसका चरित्र उत्तरांतर सांप्रदायिक होता रहा है। हिंदु, मुसलमान और ईसाई भारतीय नागरिक होने का दंभ बढ़ता है। जबकि नागरिकता केवल देशीय मसलन भारतीय होनी चाहिए। यह इसलिए भी जरूरी है, क्योंकि भारत में 4635 समुदाय हैं। जिनमें से 78 प्रतिशत समुदायों की न सिर्फ भाषाई एवं सांस्कृतिक बल्कि सामाजिक श्रेणियां भी हैं। इन समुदायों में 19.4 प्रतिशत धार्मिक अल्पसंख्यक हैं। गोया, धर्मनिरपेक्षता शब्द को विलोपित किया जाना जरूरी है। हालांकि आजादी के ठीक बाद प्रगतिशील बौद्धिकों ने भारतीय नागरिकता को मूल अर्थ में स्थापित करने का प्रयास किया था, लेकिन धर्मनिरपेक्षता के फेर में मूल अर्थ सांप्रदायिक खानों में विभाजित होता चला जा रहा है, जिसका संकट अब कुछ ज्यादा ही गहरा गया है।

वर्तमान में हमारे यहां धर्मनिरपेक्ष शब्द का प्रयोग अंग्रेजी के शब्द ‘सेक्युलर’ के अर्थ में हो रहा है। अंग्रेजी के ऑक्सफोर्ड शब्दकोश में इसका अर्थ ‘ईश्वर’ विरोधी दिया है। भारत और इस्लामिक देश ईश्वर विरोधी कतई नहीं हैं। ज्यादातर क्रिश्चियन देश भी ईसाई धर्मावलंबी हैं। हां, बौद्ध धर्मावलंबी चीन और जापान जरूर ऐसे देश हैं, जो धार्मिक आस्था से पहले राष्ट्रप्रेम को प्रमुखता देते हैं। हमारे संविधान की मुश्किल यह भी है कि उसमें धर्म की भी व्याख्या नहीं हुई है। इस बाबत न्यायमूर्ति राजगोपाल आख्यरंग ने जरूर इतना कहा है, ‘यं यह जोड़ना चाहता हूं कि अनुच्छेद 25 और 26 में धार्मिक सहिष्णुता का वह सिद्धांत शामिल है, जो इतिहास के प्रारंभ से

नजरिया

# पर्यावरण पर प्लास्टिक प्रदूषण का कसता शिकंजा

डॉ. प्रितम भि. गेडाम

मोबाइल : 8237417041

सुदुनियाभर में जितने भी आविष्कार हुए, वो मानवजाति के विकास में सहयोग हेतु हुए, परंतु मानव ने अपनी आवश्यकताओं की सीमा को तोड़कर मनमानी शुरू कर दी और अपने साथ ही समस्त जीव सृष्टि के लिए विनाश का बिगुल फूंक दिया। ऐसा ही प्लास्टिक प्रदूषण आज हमारे पृथ्वी के लिए बड़ी समस्या बना है। धरती, आकाश, जल, हवा संपूर्ण वातावरण में प्लास्टिक प्रदूषण ने जीवन के लिए खतरा पैदा किया है और यह खतरा तेजी से घातक स्तर पर बढ़ रहा है, फिर भी लोग समझने को तैयार नहीं हैं। हम अक्सर देखते हैं कि विशिष्ट प्लास्टिक बैग और अन्य प्लास्टिक सामग्री पर प्रतिबंध के बावजूद अवैध तरीके से धड़ल्ले से उपयोग की जाती है। प्लास्टिक प्रदूषण जीवन चक्र को बाधित करके नुकसान पहुंचा रहा है। इसी समस्या की गंभीरता को समझने के लिए हर साल 3 जुलाई को अंतर्राष्ट्रीय प्लास्टिक बैग मूक दिवस मनाया जाता है, इस वर्ष 2025 की थीम एकल-उपयोग वाले प्लास्टिक बैग के उपयोग को कम करके उसके टिकाऊ विकल्पों को बढ़ावा देना यह है। यह थीम डिस्पोजेबल प्लास्टिक बैग की समस्या को समाप्त करने की आवश्यकता पर जोर देता है और पुनः प्रयोज्य विकल्पों को अपनाने के लिए प्रोत्साहित करता है। अभियान का उद्देश्य प्लास्टिक प्रदूषण के पर्यावरणीय प्रभावों के बारे में जागरूकता बढ़ाना और प्लास्टिक मुक्त भविष्य के लिए कार्रवाई को प्रेरित करना है।

संयुक्त राष्ट्र के पर्यावरण कार्यक्रम अनुसार, हर साल 460 मिलियन मीट्रिक टन से ज्यादा प्लास्टिक का उत्पादन होता है। प्लास्टिक का इस्तेमाल लगभग सभी औद्योगिक गतिविधियों में, निर्माण में, वाहनों से लेकर इलेक्ट्रॉनिक्स, कृषि तक और सभी उपभोक्ताओं द्वारा किया जाता है। साल 2019 में पर्यावरण में वैश्विक प्लास्टिक कचरे में से 88 प्रतिशत या लगभग 20 मिलियन मीट्रिक टन मैक्रोप्लास्टिक था, जो सभी पारिस्थितिकी तंत्रों को प्रदूषित करता है। दुनिया का अधिकतर प्लास्टिक प्रदूषण बोतलों, कैंप, शॉपिंग बैग, कप, स्ट्रॉ जैसे सिंगल-यूज उत्पादों से आता है। रोजाना दुनिया के महासागरों, नदियों और झीलों में 2,000 ट्रक प्लास्टिक कचरा डाला जाता है। यूएनएपी 2025 अनुसार, अब तक उत्पादित



प्लास्टिक का केवल 9 फीसदी ही रीसाइकिल किया गया है, शेष वातावरण में प्रदूषण के रूप में मौजूद है। ईएमएफ 2016 अनुसार, साल 2050 तक, समुद्र में मछलियों से ज्यादा प्लास्टिक हो सकता है। यूके सरकार 2018 अनुसार, हर साल समुद्री प्लास्टिक प्रदूषण से 100,000 से अधिक समुद्री स्तनधारी और दस लाख समुद्री पक्षी मारे जाते हैं। सभी समुद्री कूड़े में प्लास्टिक 80 प्रतिशत है। प्लास्टिक हजार साल तक नष्ट न होनेवाला अपशिष्ट है, 1950 से अब तक दुनिया भर में 9.2 बिलियन टन से ज्यादा प्लास्टिक का उत्पादन हुआ है, जिसमें से लगभग 7 बिलियन टन कचरे के रूप में गया है। स्टेस्टिस्ट दर्शाता है कि, पिछले चार दशकों में वैश्विक प्लास्टिक अपशिष्ट उत्पादन में सात गुना वृद्धि हुई है। एशिया वह क्षेत्र है जो सबसे अधिक अप्रबंधित प्लास्टिक कचरा उत्पन्न करता है, जो वैश्विक कुल का 65 प्रतिशत है।

प्लास्टिक प्रदूषण हमारे भोजन, पीने के पानी और हमारे द्वारा साँस ली जाने वाली ऑक्सीजन के माध्यम से भी हमारे शरीर में प्रवेश करता है। सौर विकिरण, हवा, धाराओं और अन्य प्राकृतिक कारकों के कारण, प्लास्टिक माइक्रोप्लास्टिक और नैनोप्लास्टिक में टूट जाता है। नैनोप्लास्टिक शरीर में सहज प्रवेश करने में सक्षम है। माइक्रोप्लास्टिक हमारे दिल, फेफड़े, लीवर, तिन्नी, गुर्दे और दिमाग में भी पाए गए हैं, और हाल ही में किए गए एक अध्ययन में नवजात शिशुओं के प्लेसेंटा में

प्लास्टिक बैग के बड़े जमाव से अक्सर जल निकासी व्यवस्था अवरुद्ध हो जाती है। प्लास्टिक बैग बच्चों को फेफड़ों की जटिलताओं के जोखिम बढ़ाते हैं और महिलाओं में प्रजनन क्षमता को प्रभावित कर सकते हैं, साथ ही प्लास्टिक पुरुषों में प्रोस्टेट कैंसर के जोखिम को बढ़ा सकता है। प्लास्टिक बैग भूजल को प्रदूषित करते हैं, प्लास्टिक प्रदूषण प्राकृतिक खाद्य श्रृंखला को बाधित करता है। प्लास्टिक बैग के उत्पादन में बहुत अधिक पानी का उपयोग किया जाता है।

अनभिज्ञता या लापरवाही कई, लोग अक्सर गर्म खाद्यपदार्थों की पैकेजिंग के लिए प्लास्टिक कैरीबैग का उपयोग सहजता से करते हैं। हम अपने आसपास देखते हैं कि गर्म चय, चाय, कॉफी भी छोटी-छोटी कैरीबैग में लेकर जाते हैं। होटल, रेस्टोरेंट या सड़कों पर गर्मागर्म स्ट्रीट फूड, नाश्ता, खाना भी प्लास्टिक प्लेट में खाते हैं या प्लास्टिक कैरीबैग में पारसल के तौर पर उपयोग करते हैं, जो सेहत के लिए काफी घातक होता है। प्लास्टिक बैग में गर्म खाद्यपदार्थ या अन्न सामग्री का उपयोग जहर के समान है, क्योंकि गर्म खाद्यपदार्थ प्लास्टिक के संपर्क में आते ही रासायनिक प्रक्रिया शुरू करते हैं, प्लास्टिक गर्म होते ही उससे निकलनेवाले घातक रसायन खाद्य पदार्थों में समाविष्ट हो जाते हैं और मनुष्य उस खाद्यपदार्थ का सेवन करके सीधे जानलेवा बीमारियों को आमंत्रित करता है। यह सब जानते हुए भी देश में बड़ी मात्रा में खाद्यपदार्थों के लिए प्लास्टिक का उपयोग बेखोफ़ तरीके से होता है।

प्लास्टिक का उत्पादन उपभोक्ता की मांग को पूरा करने के लिए है, अगर हम उपभोक्ता ही प्लास्टिक से दुरी बना लें, तो समस्या काफी हद तक खत्म हो सकती है, प्लास्टिक के अन्य पर्याय को अपनाना और जागरूकता एवं पर्यावरण के बचाव के लिए दृढ़ इच्छाशक्ति की आवश्यकता है। सबसे पहले अपना स्वार्थ और आलस छोड़ें, सरकारी नीतिनिर्णयों का कड़ाई से पालन करें। फिर प्लास्टिक के संभवित पर्यायों का अवलंबन करें। उपयोग करो और फेंक दो जैसी वस्तुओं को ना कहें। प्लास्टिक कैरीबैग को पूर्णतः भूल जाएं, खाद्यपदार्थों के पैकेजिंग में प्लास्टिक का उपयोग टालें। प्लास्टिक आज सुविधा परंतु जीवनभर के लिए दुविधा है यह समझें। पर्यावरण हमें बेहतर जीवन देने के लिए है, अगर हम ही अपने पर्यावरण को बर्बाद करेंगे तो पर्यावरण ही हमें जीवन नहीं अपितु बर्बादी ही देगा, इस बात की गंभीरता को समझें और जागरूक नागरिक का फर्ज निभाएं।







जीतो हुब्बल्ली चैप्टर के तहत लेडीज विंग गदग ने केकेजी जोन उड़ान व्यापार मेले' का आयोजन किया। मुख्य अतिथि के रूप में शहर के अतिरिक्त पुलिस अधीक्षक एमबी. संकाद, हुब्बल्ली गदग जीतो के पदाधिकारियों ने दो दिवसीय प्रदर्शनी का उद्घाटन किया।



## ब्यावर संघ युवा शाखा के 'बेंगलूरु एक्सपो एंड ट्रेड शो' की तैयारियां जोरों पर

दक्षिण भारत राष्ट्रमत  
dakshinbharat.com

बेंगलूरु। स्थानीय व्यावर संघ युवा शाखा द्वारा शनिवार और रविवार को आयोजित होने वाले बेंगलूरु एक्सपो एंड ट्रेड शो की तैयारियां जोरों पर चल रही हैं। तैयारी बैठक में युवा अध्यक्ष ललित डाकलिया ने बताया कि इसमें शहर के अनेक गणमान्यजनों को इस आयोजन में आमंत्रित किया गया है। प्रदर्शनी के अधिकतम स्टाल बुक हो चुके हैं। एक्सपो में अनेकों

प्रकार के उत्पादों की बेरायटी के साथ कपड़ा, ज्वेलरी, इलेक्ट्रॉनिक्स, ऑटोमोबाइल्स, इलेक्ट्रिक दोपहिया गाड़ियाँ, कॉस्मेटिक्स, रियल एस्टेट, फैशन सामग्री व खानपान के स्टॉल लगाए जाएंगे।

दोपहर और शाम के सत्र में एक्सपो में उपस्थित जनों के मनोरंजन के लिए सांस्कृतिक कार्यक्रम और जादूगर शो का भी आयोजन किया जाएगा।

महामंत्री कुलदीप छाजेड़ ने बताया कि उद्यमियों में इस एक्सपो के लिए अपार उत्साह है। एक्सपो के मुख्य प्रायोजक वैभव

गुप्त के दिलीप कुमार पंकज बालर, सह प्रायोजक कुशल केशन ज्वेलरी के तनसुखराज जवेरीलाल गुलेच्छा, पैसोलाइट इलेक्ट्रिक के गणपतराज छाजेड़, मासकॉट फैब्रिक्स के बाबूलाल गांधी और गिफ्ट प्रायोजक मयन डायमंड्स के रतनचंद श्रीश्रीमाल हैं। एक्सपो के संयोजक प्रतीक गादिया, अरिहन्त छाजेड़, कुणाल मरलेचा, सुनील भण्डारी, तकनीकी टीम के महावीर गुगलिया, भरत कोठारी के साथ युवा शाखा और लेडीज विंग के सदस्य तैयारियों में जुटे हुए हैं।



## जीतो साउथ लेडीज विंग के 'हाट बाजार' में दिखा ग्राहकों का अच्छा रेटांस्

दक्षिण भारत राष्ट्रमत  
dakshinbharat.com

बेंगलूरु। जीतो साउथ लेडीज विंग द्वारा सेवा कार्य के अंतर्गत आदर्श कॉलेज में हाट बाजार का आयोजन किया गया जिसका उद्घाटन जीतो एक्सप्रेस, केकेजी जोन व जीतो चैप्टर के पदाधिकारी, जीतो लेडीज विंग चेयरपर्सन बबीता रायसोनी, महामंत्री निधि पालरेचा एवं कार्यक्रम संयोजिका संगीता पारख, सहसंयोजिका संगीता सियाल ने किया। जीतो साउथ चैप्टर के चेयरमैन रणजीत सोलंकी व मुख्य सचिव नितिन लुनिया ने शुभकामनाएं दीं। लेडीज विंग चेयरपर्सन बबीता रायसोनी ने सभी का स्वागत किया। उन्होंने कहा कि साधर्मिक महिला उद्यमी को व्यावसायिक क्षेत्र में आगे लाना ही सेवा कार्य परियोजना का मुख्य उद्देश्य है। हाट बाजार में कपड़े,

खाद्य आइटम, राखी, घरेलू साजसज्जा के उत्पादों का प्रदर्शन किया गया। हाट बाजार में ग्राहकों ने जमकर खरीददारी की तथा उत्पादों के बारे में जानकारी ली। इस कार्यक्रम में जीतो एक्सप्रेस के सचिव श्रीपाल बच्छावत, केकेजी जोन के मुख्य सचिव दिलीप जैन, साउथ चैप्टर के उपाध्यक्ष राजकुमार कोठारी, केकेजी जोन जीतो लेडीज विंग की संयोजक पिंकी जैन, अम्रण आरोग्यम एक्सप्रेस की संयोजक सुनीता गांधी, लघु घरेलू व्यवसाय मॉडल एक्सप्रेस की संयोजक बिंदु रायसोनी, पूर्व चेयरपर्सन निशा सामर, नॉर्थ की चेयरपर्सन लक्ष्मी बाफना, मुख्य सचिव रक्षा छाजेड़ उपस्थित थे। हाट बाजार प्रदर्शनी की व्यवस्था लेडीज विंग कोषाध्यक्ष संगीता पारख, सहमंत्री चंद्रा जैन व साक्षी जैन सहित अनेक सदस्याओं ने संभाली। महामंत्री निधि पालरेचा ने धन्यवाद दिया।



## जीतो लेडीज विंग गदग की 'उड़ान' प्रदर्शनी ने भरी ऊंची उड़ान

दक्षिण भारत राष्ट्रमत  
dakshinbharat.com

हुब्बल्ली। जीतो हुब्बल्ली चैप्टर के तहत लेडीज विंग गदग ने केकेजी जोन उड़ान व्यापार मेले' का आयोजन किया। मुख्य अतिथि के रूप में शहर के अतिरिक्त पुलिस अधीक्षक एमबी. संकाद, हुब्बल्ली गदग जीतो के पदाधिकारियों ने दो दिवसीय प्रदर्शनी का उद्घाटन

किया। उद्घाटन के मौके पर जीतो के प्रदीप बाफना, पुष्पक होमनावर, दिलीप जैन, संतोष पोरवाल, ओमप्रकाश जैन, भरत पटवारी, अनिल कुमार जैन और प्रवीण चौधरी, गदग लेडीज विंग की स्वीटी भंसाली, मुख्य सचिव इंदिरा बागमार उपस्थित थे।

यह दो दिवसीय प्रदर्शनी परिसर समूह के जितेंद्र भंसाली द्वारा प्रायोजित और भंसाली एंटरप्राइजेज, विमल रसोई और

विमल क्रिएशन द्वारा समर्थित थी। प्रदर्शनी की योजना और क्रियान्वयन संयोजिका संतोष गदिया और अंकिता जैन ने की थी। इस प्रदर्शनी में 43 से अधिक स्टॉल लगाए गए जिनमें फैशन, होम डेकोर, खाद्य आइटम, जीवनशैली संबंधित अनेक उत्पादों का प्रदर्शन किया गया। इस प्रदर्शनी का लगभग 3 हजार लोगों ने अवलोकन किया और लगभग 90 लाख रुपए का व्यापार हुआ।

### सम्मान



कर्नाटक मीडिया अकादमी, सूचना एवं जनसंपर्क विभाग तथा कर्नाटक वर्किंग जर्नलिस्ट्स एसोसिएशन द्वारा संयुक्त रूप से आयोजित प्रेस दिवस समारोह के दौरान कर्नाटक के मुख्यमंत्री सिहरामय्या को सम्मानित किया गया।

## हरित इस्पात की संभावनाओं पर भारत और रास अल खैमाह औद्योगिक निगम कर रहे हैं विचार

नई दिल्ली/भाषा

केंद्रीय मंत्री एच. डी. कुमारस्वामी और रास अल खैमाह (आरके) के शासक सऊद बिन सऊद अल कासिमी ने संयुक्त अरब अमीरात से कम मात्रा वाले सिलिका के चूना पत्थर तक दीर्घकालिक पहुंच सुनिश्चित करने एवं हरित इस्पात के क्षेत्र में सहयोग की संभावना तलाशने सहित रणनीतिक अवसरों पर चर्चा की है। रास अल खैमाह, संयुक्त अरब अमीरात (यूएई) का एक शहर है।

आधिकारिक बयान के अनुसार, केंद्रीय इस्पात मंत्री एमईसीओएन और एनएमडीसी कार्यालयों का उद्घाटन करने के लिए सोमवार को दुबई में थे। दोनों पक्षों ने हरित हाइड्रोजन की संभावनाओं, भारत से मूल्यवर्धित इस्पात निर्यात के माध्यम से व्यापार साझेदारी, रास अल खैमाह के

स्थानीय चूना पत्थर एवं प्राकृतिक गैस का उपयोग करके 'कैल्सीनयुक्त' चूना उत्पादन इकाइयां स्थापित करने और सेल, एनएमडीसी और मेकॉन जैसे केंद्रीय सार्वजनिक क्षेत्र के उद्यम (सीपीएसई) के माध्यम से जुड़ाव बढ़ाने पर भी चर्चा की।

राष्ट्रीय खनिज विकास निगम भारतीय सार्वजनिक क्षेत्र का उपक्रम है जो लोह अयस्क, चूड़न, जिप्सम, मैग्नेसाइट, हीरा, टिन, टंगस्टन, ग्रेनाइट, कोयला आदि की खोज में लगा है। मेकॉन, भारत सरकार के इस्पात मंत्रालय के तहत केंद्रीय सार्वजनिक क्षेत्र का एक उपक्रम है। स्टील अथॉरिटी ऑफ इंडिया लिमिटेड भारत की एक प्रमुख इस्पात उत्पादक कंपनी है। कुमारस्वामी ने रास अल खैमाह को बुनियादी ढांचे के विकास, ऊर्जा घटकों और कच्चे माल मूल्य भुंखलाओं में सहयोग की

संभावनाएं तलाशने के लिए आमंत्रित किया। भारत इस्पात को न केवल एक सामग्री के रूप में देखता है, बल्कि इसे हमारे बुनियादी ढांचे, परिवहन, ऊर्जा और विनिर्माण क्षेत्रों की रीढ़ मानता है। रास अल खैमाह की खनिज संपदा, औद्योगिक क्षमता और स्वच्छ ऊर्जा पर ध्यान केंद्रित करने की क्षमता इसे भारत की अगली पीढ़ी के इस्पात और संसाधन रणनीति के लिए एक आदर्श साझेदार बनाती है। एनएमडीसी के नए कार्यालय के बारे में मंत्री ने कहा कि यह खनिज को खनिज परिपंक्ति अधिग्रहण, रणनीतिक संयुक्त उद्यम बनाने तथा भारत के स्वच्छ ऊर्जा एवं औद्योगिक विनिर्माण क्षेत्रों के लिए आवश्यक 'स्टील-ग्रेड' चूना पत्थर, डोलोमाइट और अन्य महत्वपूर्ण खनिजों जैसे प्रमुख कच्चे माल के स्रोत में विविधता लाने की स्थिति में लाएगा।

### खुशी



नए शैक्षणिक वर्ष के पहले दिन मुरादाबाद में एक सरकारी स्कूल में कक्षाओं में जाते समय छात्र खुशी से मुस्कुराते हुए।

## मोक्ष की अभिलाषा रखने वाला ही मोह कर्म को मंद कर सकता है : विनयमुनि

बेंगलूरु/दक्षिण भारत। शहर के धेतांबर स्थानकवासी जैन श्रावक संघ, अलसूर के लतावधान में महावीर भवन में आयोजित अपने प्रवचन में विनयमुनिजी खींचन ने कहा कि मोक्ष की अभिलाषा रखने वाला ही मोह कर्म को मंद कर सकता है और मोह को मंद करने में सक्षम ही मुमुक्षु होता है। विनयमुनि जी ने कहा कि भूख तृप्ति, विहार, संयम वासन, प्राण रक्षा और धर्म चिंतन के लिए आहार जरूरी है और शरीर जब पूर्णतः अक्षम हो जाए तब अंतिम साधना के लिए संयारे का विधान है। संयम एक साधना है तो संथारा साधना का अंतिम पड़ाव है। शरीर और मन को नियंत्रण में रखना साधना है। मुमुक्षु साधक संसार में रहते हुए भी निर्लिप्त रहता है। बालवय हो या युवा अथवा वृद्धावस्था, साधना कभी भी की जा सकती है। सक्षम शरीर के साथ दीक्षा श्रेष्ठ दीक्षा होती है। दीक्षा से ज्यादा मुमुक्षु भावों का महत्व होता है।

## फैशन का जश्न, धूम मचाने आ रही हाई लाइफ एग्जिबिशन

दक्षिण भारत राष्ट्रमत  
dakshinbharat.com

बेंगलूरु। फैशन और स्टाइल के लिए मशहूर हाई लाइफ एग्जिबिशन एक बार फिर शानदार प्रॉडक्ट्स लेकर आ रही है। इसका आयोजन 3, 4 और 5 जुलाई को 'द ललित अशोक' में होगा। इस बार यह एग्जिबिशन पहले से कहीं ज्यादा धूम मचाने वाली है। यहां देशभर के नामी डिजाइनरों के अद्भुत कलेक्शन मिलेंगे।

चाहे शादी का जोड़ा हो या फिर त्योहारों के लिए स्टाइलिश परिधान, बेशकीमती गहनें हों या लाइफस्टाइल के लिए शानदार चीजें, सबकुछ एक ही छत के नीचे उपलब्ध होंगे।

आप शादी के लिए कुछ खास प्रॉडक्ट तलाश रहे हों या



अपने स्टाइल को नया लुक देना चाहते हों, यह एग्जिबिशन सपने को हकीकत में बदलने के लिए तैयार है। आयोजकों ने कहा कि फैशन के इस जश्न में शामिल हों, जहां ग्लैमर और भव्यता आपके इंतजार में हैं।

## बियाँन्से के लिये कपड़े डिजाइन करना अद्भुत अनुभव रहा : मनीष मल्होत्रा

नई दिल्ली/भाषा। प्रसिद्ध फैशन डिजाइनर मनीष मल्होत्रा ने कहा कि मशहूर पॉप गायिका बियाँन्से के लिए कपड़े डिजाइन करना एक अद्भुत अनुभव रहा है।

पॉप गायिका बियाँन्से ने अपने 'काउन्ट्राई कार्टर टूर' के तहत पेरिस में 21 जून को अंतिम शो के दौरान 'कर्टम-मेड सीरीज चैप्स' और 'बॉडीसूट' पहना था।

इस संगीत समारोह के दौरान उनके पति एवं रेपर जे-जेड ने बियाँन्से के साथ मिलकर गाना गाया। मशहूर गीत 'ब्यूटीफुल लायर' की गायिका ने काले रंग की हील्स के साथ अपने लुक को पूरा किया और उन्होंने अपने बालों को खुला रखा था। मल्होत्रा ने सोशल मीडिया मंच 'इंस्टाग्राम' पर सोमवार शाम को इस संगीत कार्यक्रम के अंतिम तस्वीरें साझा की थीं। डिजाइनर मल्होत्रा (58) ने

कहा कि उन्हें खुशी है कि भारतीय डिजाइन वैश्विक पॉप संगीत कार्यक्रमों का हिस्सा बन रहे हैं। उन्होंने बियाँन्से के सह कलाकारों के लिए भी कपड़े डिजाइन किए थे। उन्होंने पोस्ट में लिखा, 'बियाँन्से के काउन्ट्राई कार्टर टूर के लिए कपड़े डिजाइन करना, उनके लिए कर्टम सेल्फिन्स चैप्स और बॉडीसूट बनाना। साथ ही उनके सह कलाकारों के लिए चैप्स बनाना एक अविश्वसनीय अनुभव रहा है। बियाँन्से के पेरिस में हुए अंतिम कार्यक्रम में उनके पति एवं रेपर जे-जेड साथ में थे। दोनों को एक साथ प्रस्तुति देते हुए देखना अविस्मरणीय ऐतिहासिक क्षण था। इस तरह के वैश्विक पॉप संगीत कार्यक्रम में भारतीय डिजाइन को सबसे आगे देना वाकई खास है। हरिंसा और फैशन के इस पल का हिस्सा बनकर खुश हूँ।'

## मात्र गांव में ही नहीं, गुरु जीवन में आने चाहिए : आचार्यश्री विमलसागरसूरी

गदग जिले की सीमा में हुआ संतों का आगमन

दक्षिण भारत राष्ट्रमत  
dakshinbharat.com

गदग। मंगलवार को सुबह गदग जिले की सीमा में प्रवेश के अवसर पर हलीकेरे में जैनचार्य विमलसागरसूरीश्वरजी का स्थानीय कन्नडभाषी श्रद्धालुओं और जैन श्रावकों के साथ-साथ गदग जिले के पुलिस अधिकारियों ने स्वागत कर उनकी अगुवानी की। आचार्य विमलसागरसूरीश्वरजी ने कहा कि वर्षावास भारतीय संस्कृति के साधु-संतों और ऋषि-मुनियों का महान परंपरा है। यह धर्म जागरण का शंखनाद है। वर्षावास में धर्म-उपदेशों, व्रत-तपस्याओं और विविध धार्मिक अनुष्ठानों द्वारा मनुष्य की सोई हुई चेतना को जगाने का पवित्र पुरुषार्थ होता है। हमारा मन कुछ ऐसा है कि उसे कोई

बार-बार प्रेरित करने वाला और भीतर ज्ञान की बाती जलाने वाला चाहिए। धर्मगुरु यही काम करते हैं। आज भारतीय संस्कृति और अपनी जो भी पवित्र परंपराएं जीवंत बची हैं, उनमें साधु-संतों के वर्षावास का सर्वाधिक योगदान है। पश्चिम को यह सब नहीं मिल पाया है, इसलिए यहां अनेक विषमताएं और विकलताएं हैं। इस दृष्टि से भारत भूमि सौभाग्यशाली है। वर्षावास का सुयोग अपनी युगों-युगों की अज्ञानता, मूढ़ता, निद्रा, तंद्रा और कुवृत्तियों को झकझोर कर, जीवन की दिशा और दशा को बदलने का सुनहरा अवसर है।

आचार्यजी ने आगे कहा कि गुरु जिस किसी गांव-नगर में आते हैं, वह भूमि तीर्थतुल्य बन जाती है। लेकिन सभी को यह बात सदैव याद रखनी चाहिए कि गुरु का मात्र गांव

में पधारना ही पर्याप्त नहीं है, गुरु का अपने जीवन में भी पदार्पण होना चाहिए। गुरु के मार्गदर्शन में जीवन जाया जाना चाहिए। अत्यंत पुण्यप्रताप से ही भगवान, गुरु और धर्म मिलते हैं, लेकिन बिना पुरुषार्थ के वे फलते नहीं हैं। किसी का मिलना काफी नहीं है, उनका फलीभूत होना जरूरी है। वे लोग सचमुच सौभाग्यशाली होते हैं, जो भगवान, गुरु और धर्म की प्राप्ति के स्वर्णिम संयोग को सफल बना देते हैं। गदग जैन संघ के अध्यक्ष पंकज बाफना ने बताया कि हलीकेरे में दिनभर दर्शनार्थियों का तांता लगा रहा। जैनचार्य के विराट वर्षावास को लेकर गदग में व आसपास के क्षेत्रों में अत्यंत उत्साह का वातावरण बना है। जैनचार्य के चातुर्मास प्रवेश को लेकर जोरदार तैयारियां चल रही हैं। घर-घर में महोत्सव जैसा माहौल बना है।



जम्मू में अमरनाथ यात्रा से पहले पंजीकरण काउंटर के बाहर मंगलवार को साधु प्रतीक्षा करते हुए।